

У ПРЫЯРЫТЭЦЕ — САЦЫЯЛЬНАЯ ПАЛІТЫКА

У Брэсце прайшоў абласны сход дэлегатаў V Усебеларускага народнага сходу



На Брэстчыне абрана 350 дэлегатаў Усебеларускага народнага сходу. Рэгіён будучы прадстаўляць людзі самых розных прафесій, якія карыстаюцца павагай і аўтарытэтам у сваіх калектывах. На абласным сходзе дэлегаты яшчэ раз зверылі пазіцыі, абазначылі прыярытэты развіцця вобласці і сваіх рэгіёнаў. Асноўныя думкі яны аформілі ў рэзалюцыю, якую прынялі аднагалосна.

Старшыня аблвыканкама Анатоль ЛІС нагадаў, якая вялікая работа была праведзена па мадэрнізацыі, рэканструкцыі і паляпшэнні галіны аховы здароўя рэгіёна. На будаўнічыя і рамонтныя работы за пяць папярэдніх гадоў было патрачана звыш 1,7 трыльёна рублёў. Акрамя таго, на перааснашчэнне і папярэдняе базы медыцынскага абсталявання лячэбных устаноў пайшло больш за 280 мільярдаў рублёў. Значная дзяржаўная падтрымка накіравана на паляпшэнне якасці медыцынскага абслугоўвання насельніцтва. Сёння можна падводзіць пэўныя вынікі названай работы. Яны найперш у тым, што назіраецца натуральны прырост насельніцтва. На 1 чэрвеня ён склаў па вобласці 198 чалавек.

Сацыяльная палітыка заўсёды была прыярытэтам нашай дзяржавы. Апошняе можна праілюстравать і на прыкладзе развіцця аб'ектаў адукацыі вобласці. На іх будаўніцтва патрачана за апошнія пяць гадоў 990 мільярдаў рублёў. Уведзены ў эксплуатацыю 10 школ, 17 дашкольных устаноў. Замест закрытых школ-інтэрнатаў пабудаваныя 24 дамы для сем'яў, якія ўзялі на выхаванне дзяцей-сірот і дзяцей, што засталіся без апекі бацькоў. На наступную пяцігодку ў вобласці плануецца пабудавать восем дзіцячых садкоў на дзве тысячы месцаў.

Кіраўнік вобласці адзначыў, што асноўнай задачай сацыяльна-эканамічнага развіцця на наступныя пяць гадоў стане далейшае павышэнне дабрабыту насельніцтва, вырашэнне актуальных пытанняў жыццядзейнасці людзей, забеспячэнне поўнай занятасці, стварэнне ўмоў для росту зароботнай платы праз павышэнне эфектыўнасці гаспадарання. Былі агучаны праграмныя лічбы для Брэстчыны. Так, за пяць гадоў плануецца павялічыць рэальную зароботную плату на 13,5 працэнта, мінімальная вырасце ў 1,7 раза, прадукцыйнасць працы пры гэтым павінна ўзрасці на 16,6 працэнта.

Перад удзельнікамі сходу выступіў старшыня Савета Рэспублікі Нацыянальнага сходу Рэспублікі Беларусь, упаўнаважаны прадстаўнік кіраўніка дзяржавы па Брэсцкай вобласці Міхаіл МЯСНІКОВІЧ. Сваім бачаннем перспектывы развіцця падзяліліся дэлегаты, якія з'яўляюцца кіраўнікамі устаноў і арганізацый рэгіёна.

Святлана ЯСКЕВІЧ.

ПАТЭНЦЫЯЛ ЁСЦЬ. ЯГО ТРЭБА ЗАДЗЕЙНІЧАЦЬ

Якія пытанні дэлегаты вынесуць на абмеркаванне V Усебеларускага народнага сходу?

Сяргей НАВІЦКІ, генеральны дырэктар сумеснага таварыства з абмежаванай адказнасцю «Хенкель Баўтэхнік», г. Заслаўе:



да 8,7 трлн рублёў.

На Міншчыне 70% малых і сярэдніх прадпрыемстваў, індывідуальных прадпрыемстваў ачышчальнае дзейнасць у сферы аказання паслуг і гандлю. У прамысловай вытворчасці — толькі 10% суб'ектаў. Патэнцыял прыватнага прадпрыемства сёння задзейнічаны не ў поўнай меры. Ва ўмовах глабальнай канкурэнцыі складана разлічваць, што нашы малыя і нават сярэднія суб'екты гаспадарання змогуць самастойна прарвацца на перапоўненыя знешнія рынкі. Ва ўсім свеце невялікія прадпрыемствы-экспартёры інтэгруюцца ў вытворчыя ланцужкі з буйнымі нацыянальнымі і транснацыянальнымі карпарацыямі. Такім шляхам павінна рухацца і Беларусь. Для таго, каб падняць эканоміку краіны, трэба стымуляваць малы бізнес, зняць з прыватнікаў адміністрацыйны ціск і даць прадпрыемствам магчымасць самарэгуляцыі сваёй работы. Дзяржава павінна весці дыялог з бізнесам нароўні, а не размаўляць з ім, як з малодшым братам.

Павел НАЙДЗЁН, старшыня Слаў-градскага райвыканкама:



і як рабіць. Як дамагчыся аддачы ад капіталаўкладанняў, ад мадэрнізацыі прадпрыемстваў, ад кожнага гектара зямлі. Галоўным рэзервам будзе зніжэнне выдаткаў і прыцягненне інвестыцый.

Мы вызначылі ў эканоміцы раёна 3 асноўныя напрамкі, па якіх будзем працаваць у бліжэйшыя гады, а менавіта развіццё сельскай гаспадаркі, развіццё і стымуляванне малога і сярэдняга бізнесу, актывізацыя турыстычнай сферы. Гэта дасць магчымасць ствараць новыя прадпрыемствы, павялічваць колькасць зноў створаных працоўных месцаў. Апошнія 5 гадоў у раёне паспяхова рэалізаваліся мерапрыемствы па дасягненні важных параметраў прагнозу сацыяльна-эканамічнага развіцця. Значную ролю ў развіцці сыграла Дзяржаўная праграма па пераадоленні наступстваў чарнобыльскай катастрофы. За апошнія 5 гадоў на яе рэалізацыю з рэспубліканскага бюджэту было выдзелена каля 330 мільярдаў рублёў.

Умацаванню эканомікі і забяспечанасці занятасці насельніцтва садзейнічае развіццё малога і сярэдняга прадпрыемства. Дзейнасць асноўных прадпрыемстваў бізнесу на Слаўградчыне звязана з мясцовай сыравінай. На

8 дзеючых прадпрыемствах, якія займаюцца апрацоўкай драўніны, адбылося пашырэнне вытворчасці. За перыяд дзеяння Указа №235 у раёне створана 3 прыватныя прадпрыемствы — па аказанні турыстычных паслуг, па вытворчасці мясных прадуктаў, па вырошчванні і апрацоўцы бульбы, зарэгістравана 3 сялянска-фермерскія гаспадаркі, 29 індывідуальных прадпрыемстваў (8 з іх — жыхары сельскай мясцовасці). Удзельная вага суб'ектаў малога прадпрыемства ў агульным аб'ёме экспарту раёна складае 84%. Намі распрацавана праграма па развіцці турызму, рэалізацыя якой дазваляе падтрымліваць ініцыятывы мясцовых жыхароў і арганізацый, накіраваныя на развіццё сельскага і экалагічнага турызму. Дзеля гэтых мэт працуе 12 аграсядзіб, больш за 20 сыравараў і 15 рамеснікаў. Мы актыўна падтрымліваем ініцыятывы грамадзян па самазанятасці, вядзенні асабістых падсобных гаспадарак. Ёсць прыклады, калі жыхары ўтрымліваюць ад 5 да 20 кароў, да 100 галоў хатняй птушкі.

Раён прывабны не толькі для інвестараў і турыстаў, але і маладых спецыялістаў, якіх за 3 гады прыбыло 198 чалавек (80% — замацавалася на фермах!). І гэта не толькі мясцовыя, а і жыхары іншых раёнаў. Асабліва ўвага надаецца жыллёваму будаўніцтву, за 5 гадоў уведзена ў эксплуатацыю больш за 13 тысяч квадратных метраў жылля. І колькасць сямей, якія маюць патрэбу ў паляпшэнні жыллёвых умоў, павялічваецца. Гэтаму вельмі садзейнічае льготнае крэдытаванне. Дзяржпраграма дэмаграфічнай бяспекі і жыллёвай палітыка паказалі сваю выніковасць.

Таццяна ЛАЗОЎСКАЯ, Нэлі ЗІГУЛЯ.

■ 3 нагоды

«ТРАПІЦЬ НА ДОШКУ ГОНАРУ ПРАСЦЕЙ, ЧЫМ ТАМ УТРЫМАЦЦА»



Міхаіл БАТУРА, рэктар Беларускага дзяржаўнага ўніверсітэта інфарматыкі і радыёэлектронікі, доктар тэхнічных навук, прафесар:

— На Рэспубліканскую дошку гонару мы трапілі як арганізацыя, якая ажыццяўляе навуковыя даследаванні і распрацоўкі. Лічу гэта найвышэйшай ацэнкай эфектыўнасці і актуальнасці для эканомікі краіны навукова-даследчай работы, што праводзіцца нашымі вучонымі. Ва ўніверсітэце сёння працуюць 50 навукова-даследчых лабараторый і

даследчых груп, цэнтр «Нанаэлектроніка і новыя матэрыялы», Цэнтр трансферу тэхналогій у галіне радыёэлектронікі... Пастановай урада БДУІР вызначаны ў якасці галаўной арганізацыі ў краіне па даследаванні праблем абароны ад неперадбачаных перашкод і забеспячэння электрамагнітнай сумяшчальнасці радыёэлектронных сродкаў.

Штогод выконваецца больш як 350 навуковых тэм па заданнях дзяржпраграм, Фонду фундаментальных даследаванняў, Міністэрства адукацыі і ў рамках гаспадарчых дагавораў з прамысловымі

прадпрыемствамі і арганізацыямі. Навукаёмістыя і высокатэхналагічныя распрацоўкі ўніверсітэта шырока выкарыстоўваюцца айчыннымі прадпрыемствамі і экспартуюцца за межы рэспублікі.

Пацвярджэннем арыгінальнасці і навізны ўзораў новай тэхнікі і тэхналогій, створаных вучонымі ўніверсітэта, з'яўляецца атрыманне імі каля 3 тысяч аўтарскіх пасведчанняў і патэнтаў, а таксама мільярд і дыпламаў на прэстыжных міжнародных выставах у Германіі, Польшчы, Егіпце, Расіі і краінах Балтыі.

У нас вельмі развіта супрацоўніцтва з замежнымі партнёрамі. Сёння мы выконваем работы па 64 замежных кантрактах на агульную суму 16,8 млн долараў. Прыцягваем валюту ў краіну. Ды і сваім навукоўцам даём магчымасць ядрэнна зарабляць. Вельмі паспяхова працуем з Кітайскай Народнай Рэспублікай па стварэнні радарных устаноў і прылад. Восенню плануецца падпісанне яшчэ аднаго кантракта з Аб'яднанымі Арабскімі Эміратамі. Тэма — павышэнне эфектыўнасці і тэрмінаў эксплуатацыі сонечных батарэй.

Увогуле, хачу дадаць, што знаходзіцца сярод лепшых не толькі ганарова, але і вельмі адказна. Тым больш што нашы дасягненні з занясеннем На Рэспубліканскую дошку гонару прызнаюцца ўжо трэці раз, але цяпер ацэнены заслугі навукоўцаў БДУІР за ўсю пяцігодку. Мяркую, што трапіць на Дошку гонару першы раз прасцей, чым там утрымацца, бо трэба працаваць яшчэ больш інтэнсіўна. І той факт, што нам гэта пакуль удаецца, сведчыць пра пэўную стабільнасць.

Надзея НІКАЛАЕВА. nikalaeva@zviazda.by

НАЛЕЖНЫЯ ўМОВЫ для ПАКУПНІКОЎ

Аляксей СОКАЛ, першы намеснік генеральнага дырэктара акцыянернага таварыства «ЦУМ Мінск»:

— Для работнікаў нашага прадпрыемства стала радаснай навіной падпісанне кіраўніком дзяржавы Указа №225 «Аб занясенні на Рэспубліканскую дошку гонару пераможцаў спаборніцтваў за дасягненне ў 2015 годзе найлепшых паказчыкаў». Прыемна, што менавіта наша прадпрыемства было адзначана ў сферы сацыяльна-эканамічнага развіцця сярод іншых гандлёвых кампаній. Для калектыву ЦУМа такая ўзнагарода стала сапраўдным гонарам, станоўчай ацэнкай працы не толькі за год, але і за мінулыя 5 гадоў. Мы ўдзячны, што сярод

усёй гандлёвай галіны краіны дзяржава вылучыла менавіта нашу сціплае прадпрыемства. Калі казаць пра дасягненні ЦУМа ў 2015 годзе, то адзначу тэмпы росту ў супастаўных цэнах па рознічным таваразвароце, які склаў 105,4%. Удзельная вага рэалізацыі тавараў айчынай вытворчасці перавысіла за мінулы год 75%, а па харчовым напрамку гэты паказчык дасягнуў 94%. Каб выйсці на такі ўзровень, на працягу апошняй пяцігодкі на прадпрыемстве штогод паспяхова рэалізаваліся распрацаваныя спецыялістамі бізнес-планы развіцця.

Сярод апошніх перспектывіўных праектаў варты адзначыць рэканструкцыю і ўвядзенне ў 2014 годзе ў эксплуатацыю каля 1300 квад-

ратных метраў гандлёвых плошчаў комплексу «Дзіцячы свет». Летась таварыствам было ўкладзена каля 9 млрд рублёў інвестыцый, за кошт якіх праведзена мадэрнізацыя і змена тэхналогіі і метадаў продажу на пятым паверсе гандлёвай залы. Да гэтага былі цалкам пераабсталяваны памяшканні і зменены метады абслугоўвання ў нашых філіялах «Тавары для жанчын» і «Камароўскі».

Ужо сёлета ў развіццё прадпрыемства было ўкладзена яшчэ каля 4 млрд рублёў інвестыцый, з якіх 2,5 млрд рублёў накіравана для стварэння дадатковых 500 квадратных метраў комплексу «Дзіцячы свет». А гэта дасць станоўчы эфект не толькі сёлета, але і стане

падмуркам на наступныя гады. Таксама завяршаем экспертызу па праектных работах аб перапрафіляванні памяшканняў пад гандлёвыя плошчы, што дазволіць дадаткова ўвесці ў эксплуатацыю каля 300 гандлёвых «квадратаў». Усе гэтыя дзеянні дапамагаюць ствараць належныя ўмовы для пакупнікоў, падтрымліваць сапраўды шырокі асартымент тавараў, дзе большы ўпор робіцца на групу айчынай вытворчасці. Паляпшаем выкладку тавараў, доступ іх да пакупнікоў, паляпшаем іншыя ўмовы для кліентаў, каб ім было яшчэ зручней ажыццяўляць пакупкі менавіта ў нас.

Сяргей КУРКАЧ. kurkach@zviazda.by